

ফিফা বর্ল্ড কপ কটার ২০২২

অর্জেন্টানা অমদি ফ্রান্স মখোয়গী অহুমশুবা টাইটলগীদমক শেষ শাবা লোইখ্রে

ফ্রোএসিয়া অমদি মোরোক্কো ব্রোঞ্জ মেদল মেটচতা ওসি খালিফা ইন্টরনেশনল ষ্টেদিয়মদা থেংনরগনি



মেজিকেল লিওনেল মেসিনা কটারদা অরোইবা ওইনা মহাকী ফজবশিং ফাইনেলগীদমক খাকচিন্দুনা থমথ্রে

কটার, দিসেম্বর ১৬ (এজেন্সি): ফিফা বর্ল্ড কপ টাইটল অনীরক লৌবা ওমশুবা অর্জেন্টিনা অমদি ফ্রান্সনা মখোয়গী অহুমশুবা টাইটলগীদমক লুসেল আইকোনিক ষ্টেদিয়মদা নোংমাইজিং নুমিংকী নুমিমাং পুং ৮.৩০না লম্বা তৌননবা শেষ শাবা লোইখ্রে।

লিওনেল মেসিনা অরোইবা ওইনা মহাকী ট্রোফি কেবিনেটতা বর্ল্ড কপ ট্রোফি হাপচিনবা ওম্বা হোংনগদৌরি। অমরোমদা, দিফেন্সিভ গেম্‌প্লেয়ান ফ্রান্সনা অমুক হুয়া টাইটল লৌদুনা রেকর্ড থলুবা পান্দম থলু।

লৈবাক অনী অসিনা হৌজিক ফাওবদা পুরা ফুটবোল মেটচ ১২ শালখিবদা অর্জেন্টিনানা ৬ মায় পাকপগী। অদুগা ফ্রান্সনা ৩ মায় পাকপগী, ৩ অমদা দ্রো ওইখিবনি। লৈবাক অনীনা হন্দকী থেংনগদৌরিবা অসি ১৩শুবনি। অদুগা বর্ল্ড কপকী ওইনা মরিরকশুবা ওইগদৌরিবনি।

অর্জেন্টিনানা ১৯৩০ উরুগুৱে বর্ল্ড কপকী গ্রুপ ষ্টেজতা ফ্রান্সপু ১-০দা মায়খিবা পীদুনা জুয়া টুর্নামেন্ট অসিদগী মপান খোকহনি। লুইস মোলিনা শালবগী ৮১শুবা মিনিটতা অর্জেন্টিনাগী অমত্তা ওইরবা গোল চনবা ওমখি।

কুমজা ১৯৭৮ অর্জেন্টিনা বর্ল্ড কপতা লৈবাক অনী অসি অমুক হুয়া গ্রুপ ষ্টেজতা থেংনদুনা অর্জেন্টিনানা ফ্রান্সপু ২-১দা মায়খিবা পীদুনা নোক আউট ষ্টেজ যৌবা ওমহনিখি। দেনিএল পাসালোনা অর্জেন্টিনাগী ওপনি গোল চলুবা মতুং মিসেল প্রাটিনানা শালবগী ৬১শুবা মিনিটতা ফ্রান্সকী ইক্কেলাইজ গোল চনখি। মতুং তারকপদা লিওপোলোদা লুকিনা শালবগী ৭৪



বর্ল্ড কপ টাইটলগীদমক মিদফিল্ডর গ্লিজমেননা ফ্রান্সকী হিজাউ হোয়বা শেষ শাখ্রে

শুবা মিনিটতা অর্জেন্টিনাগী মায় পাকপগী মরুওইবা গোল চনবা ওমখি। মদুগী মতুং ২০১৮ রসিয়া বর্ল্ড কপতা টিম অনী অসিনা অহানবা ওইনা নোক আউট ষ্টেজ তা থেংনখিবদা ফ্রান্সনা অর্জেন্টিনাবু ৪-৩দা মায়খিবা পীরলুগা কাটর ফাইনেল চহি অমদি চহী অসিমকী বর্ল্ড কপ টাইটলসু ফ্রান্সনা লৌবা ওমখিবনি।

লৈবাক অনী অসিনা নোংমাইজিং নুমিংতা লুসেল আইকোনিক ষ্টেদিয়মদা লাইবক লেপকদৌরিবা অসিদা রেকর্ড কয়া থুগায়লুবা অর্জেন্টিনাগী লিটল জিনিয়স লিওনেল মেসিনা মহাকী অরোইবা ফিফা বর্ল্ড কপ অসিনা অনৌবা পুরাৱী ইনবা মহাকী লৈজবা পোটেসিএলশিং নোংমাইজিং নুমিংতা উথোক্ল বগীদমক খাকচিন্দুনা থমথ্রে।

মেসিনা হন্দকী বর্ল্ড কপ অসিদা মারাদোনানা বর্ল্ড কপতা চল্লহুয়া গোলগী রেকর্ড থুগায়বা ওমখিবগা লোয়ননা লেখক মেস্কেজনা অর্জেন্টিনাগী বর্ল্ড কপ মেটচ ২৫ শরুক যাবগী রেকর্ড যুশকৈশা নুমিংতা মারাদো থমখিবগা লোয়ননা নোংমাইজিং নুমিংকী মেটচ অসিদগী থুগায়বা ওম্বগনি।

মেসিগী হৈথোই-শিংথোইবা অসিনা মালেমগী অকোয়বদা লৈরিবা ফুটবোলগী ফেনশিহদা বা ওংবা খোক্তবশৈ নুংঙাইবা অমা ফংল্লগনি। পনবা যাবদি, মেসিনা চহী ১৩ শুরকপা মতমদা অর্জেন্টিনা থালোজুনা বর্সেলোনাগী নহাশিং শেমগংপদা শরুক য়াখি। মহাক য়ান্না পীকপগী নুংনাংনরল্লবসু কোচ ফ্রেড রিজকার্ড লাকপদগী মহাকী চহী ১৬শুবা মতম ২০০৩



পোর্টোগা শালখিবা ফ্রেন্সলি মেটচতা অহানবা ওইনা সিনিয়র কাওহনি। মদুগী মতুং মেসিনা গেম ৭৭৮দা গোল ৬৭২ চন্দুনা বর্সেলোনাগী মতম চুল্লগী তাপ কোর অমদি ঝাইদগী য়ান্না মেটচ শালবা শালবায় ওইবা ওমখি। মহাক্সা ২০১১-১২গী সিজন্ অমদা গোল ৫০ চন্দুনা লালিগাগী কোরিং রেকর্ড থলু ওমখি। মহাক্সা

‘হন্দকী বর্ল্ড কপ অসিদা এচিভমেন্ট কয়া ফংবা অমদি এগী বর্ল্ড কপকী জর্নিদা ফাইনেল শালবগা লোইশিংগদৌরিবা অসি এডোন্ডা য়ান্না নুংঙাইবা ফাওই অমদি শুম্মায়না এগী বর্ল্ড কপগী জর্নি লোইশিনবা অসিনা ঝাইদগী হোয়া ফবনি’ হায়না অর্জেন্টিনাগী কেপ্টেননা মখা তাখি। অমরোমদা, বর্সেলোনাদা চহী ২

হোয়া লৈরমদুনা লালিগাদা মাংথুবা থারায়দৌনা কঙাওনরল্লবা মতুং এটলেটিকো মাদ্রিদতা হল্লকখিবা এটেলিন গ্লিজমেননা নোংমাইজিং নুমিংতা শালগদৌরিবা অসিদা ফ্রান্সকী ঝাইদগী অফাওবা শালবায় ওইগনি হায়বগা লোয়ননা বর্ল্ড কপ টাইটলগীদমক ফ্রান্স টিমবু মায়ওন চলুবা শেষ শাবা লোইখ্রে।

কোচ দিদিয়র দেসচেম্পানা ২০১২দগী ফ্রান্স টিম পায়রকপদগী গ্লিজমেননা ফ্রান্সকী মায় পাকপগী কোনর ষ্টোন ওইদুনা লাল্লি। মহাক্সা রেকর্ড ওইনা ফ্রান্সকী থংন-থংননা মেটচ ৭৩ শালখিবগা লোয়ননা যুরো ২০১৬কী ফাইনেল যৌহনবদসু লুচিথি অমদি ২০১৮ বর্ল্ড কপ ফাইনেলদসু মেন ওফ দি মেটচকী মনা ফখি।

দেসচেম্পানা হন্দকী বর্ল্ড কপ অসিদা ফ্রান্সকী কি প্লেয়র খরা এনগোলো ওইনা পোল পোগাবা অমদি করিম বেঞ্জিমা যাদবনবা মরম ওইরগা গ্লিজমেনগী মিদফিল্ডগী রোলদা অহোংবা খরা লৈখি।

দেসচেম্পানা ফোডোকখিবদা, গ্লিজমেন অসি টিমবু হোংনহবা ওম্বা প্লেয়র অমনি। মরমদি মহাক



নুমিংতা লুসেল ষ্টেদিয়মদা শালগদৌরিবা ফাইনেল অসিদা করিওম্বা অর্জেন্টিনাবু মায়খিবা পীবা ওম্ববদি টুর্নামেন্ট অসিগী গোন্ডন বুট ফংবা য়ান্না লৈরি। অমরোমদা, ফ্রোএসিয়া অমদি মোরোক্কো অনীনা থাংজ নুমিংকী নুমিমাং পুং ৮.৩০দা খালিফা ইন্টরনেশনল ষ্টেদিয়মদা ফিফা বর্ল্ড কপকী ব্রোঞ্জ মেদল মেটচতা লম্বা তৌনরগনি।

টিম অনী অসিনা থাংজ নুমিংতা থেংনগদৌরিবা অসি মখোয়গী অহুমশুবাখি। অমিমাংদা থেংনখিবা মেটচ অনীদা দ্রো ওইদুনা লাকখিবনি।

টিম অনীনা অহানবা ওইনা ১৯৯৬কী দিসেম্বরদা হাসন-২ ট্রোফিদা থেংনখি। মেটচ অদু ২-২দা দ্রো ওইখি। অনীরকশুবা ওইনা কটার ফিফা বর্ল্ড কপকী গ্রুপ এফকী লীগ মেটচতা থেংনখিবসু গোল অমত্তা চ্যানদা দ্রো ওইখিবনি।

চহী ৪গী মমাংদা রসিয়া বর্ল্ড কপতা ফাইনেল যৌবা ওমখিবা ফ্রোএসিয়ানা কটার ফিফা বর্ল্ড কপ অসিগী সেমিফাইনেলনা অর্জেন্টিনাগী মতুংতা ০-৩দা মায়খিদুনা ফাইনেল যৌবা ওমইখিবনি। গ্রুপকী রয়স তাদুনা নোক আউট ষ্টেজকী রাউন্ড ওফ ১৬দা জ পানবু টাই ব্রেকতা ১-১ (৪-২) অদুগা কাটর ফাইনেলদা ব্রাজিলবু টাই ব্রেকতা ১-১ (৪-২)দা মায়খিবা পীরলুগা সেমিফাইনেল যৌরকখিবনি।

গ্রুপকী রিয়ার ওইরকখিবা মোরোক্কোনা কটার ফিফা বর্ল্ড কপ অসিগী সেমিফাইনেল যৌরকুনা

বর্ল্ড কপকী সেমিফাইনেল চঙবা ওম্বা অহানবা অফ্রিকা অমদি আরব টিম ওইদুনা পুরাৱী শেমা ওমথ্রে। মোরোক্কোনা রাউন্ড ওফ ১৬তা

স্পেনবু টাই ব্রেকতা ০-০ (৩-০) অদুগা কাটর ফাইনেলদা পোর্টুগালবু ১-০দা মায়খিবা পীরলুগা সেমিফাইনেল চঙলকখিবনি।

লৈডাক্সা দিষ্টিক্ট খুদিংমজ্ঞা ফিফা বর্ল্ড কপকী ফাইনেল মেটচ পব্লিক স্কিনিং তৌরগনি

ইম্ফাল, দিসেম্বর ১৬ (এচএনএস):

মণিপুর লৈডাক্সা লৈবাক মীয়ামগী ইন্টারনেট য়েংলগা কটার ফিফা বর্ল্ড কপকী নোংমাইজিং নুমিংকী নুমিমাং পুং ৮.৩০না লুসেল আইকোনিক ষ্টেদিয়মদা অর্জেন্টিনা অমদি ফ্রান্স অনীনা শালগদৌরিবা ফাইনেল মেটচ অসি মীয়াম পুরা য়েংমিরবগী খুদোংচাবা ফংনবা ষ্টেট অসিগী লৈরিবা দিষ্টিক্ট খুদিংমজ্ঞা লাইভ কাপ্পগনি।

ইম্ফাল রেটকী দেপুটি কমিশ্নর টি কিরনকুমারনা থাদোরকপা চেংরোল অমগী মতুংইয়া ইম্ফাল রেটকী ওইনা পোলেস কম্পাউন্ডদা লৈবাক ভেংগাচন্দ্র ওপন এয়র ষ্টিএটর (বোটি)তা নুমিমাং পুং ৮দগী হৌদুনা পব্লিক স্কিনিং পাঙথোক্লগনি।

চুডাচন্দ্রপুৰগী দি সী শরথ চন্দ্র আরোজু, বিশ্বপুৰগী এ দি সী হুজবম বোবি অমদি জিৱিবামগী এ দি সী জেমসন হংশিনা তোঙান-তোঙানবা খুংয়েক পীদুনা থাদোরকপা চেংরোলগী মতুংইয়া চুডাচন্দ্রপুৰগী ওইনা টুইবোংগী মিনি সেক্টরিএটকী মল্টিপপজ হোলদা, বিশ্বপুৰগী ওইনা কান্দা নীংশিং শঙলদে অমদি জিৱিবামগী ওইনা চিংদোং লৈকাই প্রাউন্দদা পব্লিক স্কিনিং তৌরগনি।

কাংপোকপীগী ওইনা এস এচ-এ দি সী কনফরেন্স হোলদা, তমেংলোংগী ওইনা এপোলো প্রাউন্ড, নোংগী লোংমই মল্টিপপজ হোল, সেনাপাটীগী ওইনা সেনাপাটী পব্লিক প্রাউন্ড, ফেরজোলগী ফেরজে ল কন্সয়নিট হোল, কামজোংগী ওইনা কামজোং টাউন হোল, চাং দলগী ওইনা দি সী ওফিস কমপ্লেক্স, তেংনৌপলগী ওইনা তেংনৌপল কন্সয়নিট হোল, উল্লগী ওইনা দিষ্টিক্ট ফোরেস্ট ওফিস কমপ্লেক্স অমদি লংদাং খুন্সেন কন্সয়নিট হোল অদুগা যৌবালগী ওইনা মফম অহুম-বাংজিং কোদামপোকপী লম্পাক, ওক্ৰম লম্পাক কন্সয়নিট হোল অমদি অথোকপম অৱাং লৈকাই কন্সয়নিট হোলদা লাইভ পব্লিক স্কিনিং পাঙথোক্লগনি।

দিষ্টিক্ট খুদিংমজ্ঞা লেভেল ওফিসরশিং, ষ্টাফিং অমদি ফুটবোল লভরশিংনা মতম চানা লাকপীদুনা ফজববা ফাইনেল মেটচ অসিগী মীংয়েং তামিন্নবা অমদি ফুটবোল মশাৱা অসিগী ওইবা হার্ডৱৰ্ক, টিম ৱৰ্ক অমদি দিসিপ্লিন কয়া অমা তমজুদা এথোয় পুন্মক্সা মণিপুরগী চাউখুং লমজু লদা শরুক য়ামিন্নরসি হায়রকি।

১৩শুবা অম্ফা সিনিয়র ৱিমেন্স ফুটবোল লীগ লোইশিনখ্রে ইষ্টার্ন স্পোর্টিং যুনিয়ন ৱাউজোনা ৱিন্নর ওইখ্রে



ইম্ফাল, দিসেম্বর ১৬ (এচএনএস): ওল মণিপুর ফুটবোল এসোসিয়েশননা শীন্দুনা চখরকপা ইন্ডিয়ান ৱিমেন্স লীগকী কালিফায়িং রাউন্ড অমসু ওইরিবা এ শান্তা মেমোরিএল সিনিয়র ৱিমেন্স ফুটবোল লীগ ২০২২-২৩ গুসি লল্লোং থোংবাঙদা লৈবা আর্টিফিসিয়াল টর্ফ প্রাউন্ডদা লোইশিনখিবগা লোয়ননা ইষ্টার্ন স্পোর্টিং যুনিয়ন (ঈ এস যু) ৱাউজোনা ৱিন্নর ওইবা ওমখি। ঈ এস যু ৱাউজোনা পুরা মেটচ ১২ শালখিবদা মেটচ ১০ মায় পাকুনা ২ দ্রো ওইদুনা পোইন্ট ৩২ ফল্লগা ৱিন্নর

ওইবা ওমখিবনি। ক্যাচুপ ৱোদ য়ং ফিজিকেল এন্ড স্পোর্টস এসোসিয়েশন (ক্রিপাসা) নাওরেমথোংনা মেটচ ১২ শালবদা মেটচ ৮ মায় পাকুনা ২ দ্রো ওইদুনা ৬ মায়খিবা পোইন্ট ২৬ ফল্লগা অনীশুবা অদুগা দিয়ং ৱেলফোরক্লব (ৱাইডব্লিউসি) লংথবালনা মেটচ ১২ শালবদা ৭ মায় পাকুনা ৩ দ্রো ওইদুনা ২ মায়খিবা পোইন্ট ২৪ ফল্লগা অহুমশুবা পোইন্টস তাবা ওমখি। যুনা ইটেড পুখাও স্পোর্টস এসোসিয়েশন (যু পি এস এ)না মেটচ ৫ মায় পাকুনা ২ দ্রো ওইদুনা

৫ মায়খিবা পোইন্ট ১৭ ফল্লগা ৪শুবা, মণিপুর পুলিশ স্পোর্টস ক্লবনা মেটচ ৩ মায় পাকুনা ৩ দ্রো ওইদুনা ৬ মায়খিবা পোইন্ট ১২ ফল্লগা ৫শুবা, আইসি এস এ ইংরেবননা মেটচ ১ মায় পাকুনা ২ দ্রো ওইদুনা ৬ মায়খিবা পোইন্ট ২ ফল্লগা ৬শুবা অমদি যুঠ ৱেলফোরক্লব (ৱাই ডব্লিউসি) থল্লখোংনা মেটচ ১ মায় পাকুনা ১১ মায়খিবা পোইন্ট ৩ ফল্লগা ৭শুবা মফমদা লৈবা ওমথ্রে। আর্টিফিসিয়াল টর্ফ প্রাউন্ডদা গুসি শালখিবা অরোইবা মেটচতা ঈ এস যু

৬ মায়খিবা পোইন্ট ১৭ ফল্লগা ৪শুবা, মণিপুর পুলিশ স্পোর্টস ক্লবনা মেটচ ৩ মায় পাকুনা ৩ দ্রো ওইদুনা ৬ মায়খিবা পোইন্ট ১২ ফল্লগা ৫শুবা, আইসি এস এ ইংরেবননা মেটচ ১ মায় পাকুনা ২ দ্রো ওইদুনা ৬ মায়খিবা পোইন্ট ২ ফল্লগা ৬শুবা অমদি যুঠ ৱেলফোরক্লব (ৱাই ডব্লিউসি) থল্লখোংনা মেটচ ১ মায় পাকুনা ১১ মায়খিবা পোইন্ট ৩ ফল্লগা ৭শুবা মফমদা লৈবা ওমথ্রে। আর্টিফিসিয়াল টর্ফ প্রাউন্ডদা গুসি শালখিবা অরোইবা মেটচতা ঈ এস যু

প্রধান ট্রোফি পাঙথোক্লগনি

ইম্ফাল, দিসেম্বর ১৬ (এচএনএস): হুয়েল য়ং পোপুয়াল ক্লব, হুয়েলনা শীন্দুনা উচিরা গ্রাম পঞ্চায়টকী প্রধান ট্রোফি ৬শুবা ষ্টেট লেভেল ৯-এসাইদ মেল ওপন ফুটবোল টুর্নামেন্ট মথং চহীগী জন্মৱাৱী ৫দগী হৌদুনা ইবুই ইকোপ নিংথো শালবুংদা পাঙথোক্লগনি হায়না এচ ৱাই পি সীগী সেক্রেটারি এম মণিসনানা থাদোরকপা চেংরোল অমদা খঙহল্লকি।

চেংরোল অদুনা মখা তারদুনা থারায় য়াওবা ক্লব, একাদেমি, এসোসিয়েশন অমদি ওগ্নাইজে সনশিংনা শরুক য়ানবা খঙহল্লকি।

অরুনকুমার ফুটসাল টুর্নামেন্ট দিসেম্বর ১৮দগী হৌরগনি

ইম্ফাল, দিসেম্বর ১৬ (এচএনএস): ওল মণিপুর ফুটবোল এসোসিয়েশননা শীন্দুনা ২শুবা কোলোনেল ক্ষেত্রিময়ম অরুনকুমার মেমোরিএল ফুটসাল টুর্নামেন্ট ২০২২-২৩ কাঠিকথেল ময়াই কোইবীদা লৈবা প্লে ৭ ফুটবোল টর্ফ প্রাউন্ডদা দিসেম্বর ১৮দগী হৌরগনি। টুর্নামেন্ট অসিদা টিম চনা গ্রুপ অনী থোক্তুনা শরুক য়ারি। গ্রুপ এদা এস এস সী (পি), ৱাইজিং এথলেটিক্স যুনিয়ন (ৱাও), নেরাও এফসি (এন এফসি) অমদি ইম্ফাল ফুটবোল ক্লব (আই এফসি) অদুগা গ্রুপ বিনা ক্লাসিক ফুটবোল একাদেমি (সিএফএ), মণিপুর পুলিশ স্পোর্টস ক্লব (এমপি এসসি), ইষ্টার্ন স্পোর্টিং

যুনিয়ন (ঈ এস যু) অমদি পোলোই ফুটবোল একাদেমি (পি এফএ)না শরুকযারি। টুর্নামেন্ট অসিগী অহোং মেটচতা থা অসিগী ১৮গী নুংখিল পুং ১২.৩০দা গ্রুপ এগী এস এস সী (পি) অমদি আই এফসি অনীনা লম্বা তৌনরগনি।

অমরোমদা, ওলমণিপুরফুটবোল এসোসিয়েশননা টুর্নামেন্ট অসিগী মেটচ কন্ট্রোল তৌনবা ওফিসল ২৯গী মনিং লাউখোক্লব।

ওফিসল শিং অদু দি মেটচ কমিশ্নরদা এল ইবোহেল মেট্টে, এস জেমসকুমার অমদি এল ভুবনন অদুগা রেফারি এসেসরদা এম মথো, এল তরুনকুমার অমদি আই ৱিচেন্দ্রনি। রেফারি ওইনা এল প্রিয়োবর্তা, সী

এচ সেমসন, আর কে অড্ডোসনা, এল রেজিং মৈত্রে, এ কে তুনেশ্বর, এল সেনাতোহা, আর কে ৱেল্লন, এস ওনিল, টি প্রেমজিং, এম ইনাও, শাকবা অবুজম, যুলুং লুংসু, কে অজিংকুমার, এন অমজিং, এম দি সৌইং থান, এন জি অনন্দ, ৱাই ইণ্ডোবি, টি এচ ৱাবিনসন, দব্লিউ জোনসন, এল অশোককুমার, এল আশাকিরন, কেমাইকেল চিৰু অমদি টি হেমন্তনি।

খনগংলবা ওফিসল শিংনা অম্ফাগী হেদওফ ফেফেরিলা মোবাইল নম্বর ৯৬১২৪০৯৮৬২গী খুখাংদা থা অসিগী ১৭তা ৱিপোর্ট তৌরনবা অম্ফাগী সেক্রেটারিএল জ্যোতির্মাই ৱোইনা খঙহল্লকি।

সেমিফাইনেলগী মতম অহোংবা লৈরগনি

ইম্ফাল, দিসেম্বর ১৬ (এচএনএস): ওল মোইরাং ফুটবোল এসোসিয়েশন (অমোফ) মোইরাংনা শীন্দুনা মোইরাংগী ওংখ লম্পাভা চখরিবা ১৩শুবা লোভাক ট্রোফি ২০২১-২২গী অনীশুবা সেমিফাইনেল মেটচ ক্লাস এফসি কৈনৌ অমদি অমোফা মোইরাং

অনীনা দিসেম্বর ২০দা শালনবা হায়া লেপ্পা মতমদগী শেমদাভুনা নুমিং নীনি ওনখংলগা দিসেম্বর ১৮দা পাঙথোক্লগনি হায়না অমোফা মোইরাংগী সেক্রেটারিএদমিনিস্ট্রেশন কে ৱামেশ্বরনা খুংয়েক পীদুনা থাদোরকপা চেংরোল অমদা খঙহল্লকি।

ফ্রেন্ডলি ভোলিবোল মেটচ শালখ্রে

ইম্ফাল, দিসেম্বর ১৬ (এচএনএস): তৌরাংম লেকইয়ুটক্লব হৈরোক পাট-গ্রীনা শীন্দুনা ক্লব অসিগী লম্পাক্তা গুসি হৈরোক ভেটরান অমসুং ৩৭ এ আরবী ওইবা ফ্রেন্ডলি ভোলিবোল মেটচ অমা শালখ্রে। থৌরম অদুনা হৈরোকী এম এল এ, ডা. থোকচোম ৱাথেয়ামনা অথোইবা মীথুংলেন, যৌবাল জি হ্লা পরিয়দকী উপ অফিসসু ওইরিবা হৈরোক জিহ্লা পরিয়দকী মেম্বর টি নুংশিনা থৌরম মপু অমদি ৩৭ এ অন্তর্গী কম্পাংগি ওফিসর দিবাংজনা অম্লবা মীথুংলেন ওইনা শরুকযাখি। থৌরমগা মরী লেননা অথোইবা মীথুংলেনগী ৱারোল পীরদুনা এম

এল এ, ডা. থোকচোম ৱাথেয়ামনা ফোডোকখিবদা, আর্মি, বি এস এফ, সী আর পি এফনাংখিবা সেফে ট্রল ফোসশিং অসি এথোয়বু মতেং মখোয়গা মীয়ামগা অফবা মরী থল্লা হায়বসি তঙাইফদে। হৈরোকী অইত ক্লবশিংনসু অসিগুন্না ফ্রেন্ডলি মেটচ কয়া শালনবা হোংনসি হায়খি। মহাক্সা মখা তানা তৌরাংম লৈকাই যুঠ ক্লবপুসু ভোলিবোল মেটচ অসি শীনবগীদমক থাগংপা ফোডোকখি। মেটচ অসিদা হৈরোক ভেটরাননা ৩৭ এ আরবু ষ্টেট সেট ৩-০দা মায়খিবা পীখিবনি।

মিষ্টর ইম্ফাল রেট জন্মৱাৱী ২২দা পাঙথোক্লগনি

ইম্ফাল, দিসেম্বর ১৬ (এচএনএস): ইন্ডিয়ান বোদি বিল্ডিং এন্ড ফিটনেস ফেডারেশনগী যুনিট অমা ওইরিবা ইন্ডিয়ান বোদি বিল্ডিং এন্ড ফিটনেস এসোসিয়েশন মণিপুর যুনিটকী লমজিং মখাদা ইম্ফাল ইষ্ট দিষ্টিক্ট বোদি বিল্ডিং এন্ড ফিটনেস এসোসিয়েশননা শীন্দুনা ২২শুবা ষ্টেট লেভেল মিষ্টর ইম্ফাল ইষ্ট বোদি বিল্ডিং চেম্পিয়নশিপ মথং চহীগী জন্মৱাৱী ২২দা পাঙথোক্লগনি হায়না এসোসিয়েশনগী সেক্রেটারি সী এচ উশারজুনা থাদোরকপা ৱোরোল অমদা খঙহল্লকি। চেংরোল অদুনা মখা তারদুনা, চেম্পিয়নশিপ অসি থা অসিগী ১৮দা পাঙথোক্লনি তৌরহনি। অদুবু কৱিওম্বা খুদোংচাবা খরদগী মথং চহীগী জন্মৱাৱী ২২দা ওইনা পাঙথোক্লবনি। চেম্পিয়নশিপ অসিদা তোঙান-তোঙানবা কেটগোরি ৪- অহানবদা মেল জুনিয়র, সিনিয়র অমদি মাষ্টর বোদি বিল্ডিং ওপন চেম্পিয়নশিপ, অনীশুবা ৱিমন ফিজিক (বোদি বিল্ডিং ওপন চেম্পিয়নশিপ), অহুমশুবা মেল ফিজিক বিলো ১৬৮ সেন্টিমিটার অমদি অবত ১৬৮ সেন্টিমিটার অমসুং মেল ক্লাসিক বিলো ১৬৮ সেন্টিমিটার অমদি অবত ১৬৮ সেন্টিমিটারদা অথোই-অহেন তালরগনি।

HUEIYEN LANPAO DAILY CHESS PUZZLE

PUZZLE NO. 661

GM Levon Aronian (2812) - GM Loek Van Wely (2672)
76th Tata Steel Masters Wijk aan Zee NED, 2014.01.26

1.d4 f5	2.Nf3 Nf6	3.Bf4 d6	4.e3 h6
5.h3 g5	6.Bh2 Bg7	7.Nbd2 O-O	8.c3 Nc6
9.Bd3 Rb8	10.O-O Qe8	11.Re1 Qh5	12.Qc2 e4
13.hxg4 Nxg4	14.Bb5 Kh8	15.Qb3 Nd8	16.Bg3 g5
17.dxe5 dxe5	18.Qb4 Ne6	19.Rad1 c5	20.Qb3 Nx7
21.Be2 Be6	22.Bc4 Bd7	23.Be2 f4	24.exf4 e6
25.Bh4 Bc6	26.Be7 Rf7	27.Bc4 Nd5	28.Bh4 Rf5
29.Bd3 Rff8	30.Bb1 Rbe8	31.Rxe8 Rxe8	32.Ne4 Nde3
33.fxe3 Bxe4	34.Bxe4 Rxe4	35.Qxb7 Qg6	36.Rd4 Kf7
37.Qd5 Re6	38.exf4...		

QUESTION :
Black to win

Puzzle 660 Ans. :

20.a7
Threatening : 21. a8=Q+ Kd7 22. Ra7+ Rb7 23. Rxb7+ Ra3 21. a8=Q+ Rxa8 22. Rxa8+ Kd7 22...Ke7 23. Ra7+ Ke8 23...Kd8 20...Ra3 0-1